



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.01.16 Date } පැය 0550	දුරකථන අංකය } Tel.NO	011-2887973	මගේ අංකය } My NO	D/Media/Out/ 70 /2025	විද්‍යුත් ලිපිනය } E-Mails	dir.media@police.gov.lk
--------------------------------------	-------------------------	-------------	---------------------	-----------------------	-------------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයකට සම්බන්ධ සැකකරුවන් සිව්දෙනෙකු අත්අඩංගුවට - බස්නාහිර පළාත් දකුණ අපරාධ කොට්ඨාසය.

2025.01.07 වන දින ගල්කිස්ස පොලිස් වසමේ වටරප්පල සෙම්බලන්කොටුව ප්‍රදේශයේ නිවසක සිටි පුද්ගලයින් දෙදෙනෙකුට යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් වෙඩි තබා මනුෂ්‍ය ඝාතනයන් දෙකක් සිදුකිරීම සම්බන්ධයෙන් ගල්කිස්ස පොලිස් ස්ථානය සහ බස්නාහිර පළාත් දකුණ අපරාධ කොට්ඨාසය මගින් විමර්ශන ආරම්භ කර තිබුණි.

ඒ අනුව, බස්නාහිර පළාත් දකුණ අපරාධ කොට්ඨාශයේ නිලධාරීන් කණ්ඩායමක් විසින් මෙම මනුෂ්‍ය ඝාතනය සිදුකිරීම සඳහා ආධාර අනුබල දීම හා කුමන්ත්‍රණය කිරීම සම්බන්ධයෙන් සැකකරුවන් සිව්දෙනෙකු සහ යතුරුපැදියක්ද සමඟින් 2025.01.15 වන දින බලුමැන්ඩල්, මට්ටක්කුලිය හා කොහුවල ප්‍රදේශවලදී අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 17, 21, 27 හා 29 වයස්වල පසුවන වැල්ලවත්ත, බොරැල්ල, කළුබෝවිල සහ දෙනිවල ප්‍රදේශවල පදිංචිකරුවන් වේ.

සැකකරුවන්ගෙන් සිදුකරන ලද ප්‍රශ්ණ කිරීමේදී, දැනට විදේශ ගතව සිටින සංවිධානාත්මක අපරාධ කල්ලි සමාජික හා මත්ද්‍රව්‍ය ජාවාරම්කරුවන් දෙදෙනෙකු මෙම සැකකරුවන් මෙහෙයවා ඇති බවට විමර්ශනයේදී, අනාවරණය වී ඇත. පොලිස් භාරයට ගත් යතුරුපැදියද තොටලහ ප්‍රදේශයෙන් සොරා ගන්නා ලද යතුරුපැදියක් බවට විමර්ශනයේදී කරුණු ආනාවරණය වී ඇත.

ගල්කිස්ස පොලිසිය වැඩිදුර විමර්ශන සිදුකරනු ලබයි.

02. දිය අනතුරකින් විදේශීය ජාතිකයින් තිදෙනෙකු බේරාගැනීම - හික්කඩුව පොලිස් ජීවිතාරක්ෂක ඒකකය.

2025.01.15 වන දින දහවල් හා සවස් කාලයේදී හික්කඩුව පොලිස් වසමේ නාරිගම වෙරළ තීරයේ දියනෑමට ගිය විදේශීය ජාතික කාන්තාවක් සහ පිරිමි පුද්ගලයින් දෙදෙනෙකු දිය වැලකට හසුව ගසාගෙන යමින් සිටියදී, වෙරළ තීරයේ රාජකාරී යෙදී සිටි පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක හේවගේ, උප පොලිස් පරීක්ෂක දේශප්‍රිය, පොලිස් කොස්තාපල් 94998 හේමකුමාර, පොලිස් කොස්තාපල් 27794 බණ්ඩාර, පොලිස් කොස්තාපල් 99492 මදුරසිංහ, පොලිස් කොස්තාපල් 101510 අදිෂ හා පොලිස් කොස්තාපල් 102748 දිසානායක යන නිලධාරීන් විසින් බේරාගෙන ඇත.

අනතුරට පත් විදේශිකයින් අවුරුදු 25, 27 හා 48 වයස්වල පසුවන රුසියානු ජාතිකයෙකු හා චීන ජාතිකයින් දෙදෙනෙකු වේ.

03. විදුලි සැර වැදී පුද්ගලයෙකු මියයාම - බෝගස්වැව පොලිස් වසම.

2025.01.14 වන දින දහවල් කාලයේදී බෝගස්වැව පොලිස් වසමේ එළ කුඩුවක් සෑදීම සඳහා කෝටු කැපීමට සේමමඩු රක්ෂිතයට ඇතුළු වූ පුද්ගලයින් තිදෙනෙකුගෙන් එක් පුද්ගලයෙකු රක්ෂිතය තුළ අනාරක්ෂිතව යොදා තිබූ විදුලි රැහැනක පැටලී මියගොස් ඇති බවට එදින රාත්‍රී කාලයේදී, බෝගස්වැව පොලිස් ස්ථානයට කරන ලද පැමිණිල්ලක් මත විමර්ශන ආරම්භ කර ඇත.

ඒ අනුව, වචනියාව වනජීවී නිලධාරීන් හා විදුලිබල මණ්ඩලයේ නිලධාරීන් සමඟ පොලිස් නිලධාරීන් රක්ෂිතයට ඇතුළු වී අලි වැට ආසන්නයට ගොස් වන අලි බහුල ප්‍රදේශයක් බැවින් හා අධික වැසි සහිත කාලගුණයක් හේතුවෙන් පසු දින එනම් 2025.01.15 වන දින උදෑසන කාලයේදී, මෘත ශරීරය සොයා ගෙන ඇත.

මරණකරු වයස අවුරුදු 52 ක් වූ 03 වන පටුමග, නාමල්ගම ප්‍රදේශයේ පදිංචිකරුවෙකි.

සිද්ධිය සම්බන්ධයෙන් සිදුකළ වැඩිදුර විමර්ශනයේදී, වන සතුන් දඩයම් කිරීම සඳහා පුද්ගලයින් කීප දෙනෙකු විසින් රක්ෂිතය තුළට ඇද තිබූ විදුලි රැහැනක මරණකරු පැටලීමෙන් මෙම මරණය සිදු වී ඇති බවට අනාවරණය වී ඇත. රක්ෂිතය තුළ අනවසරයෙන් විදුලි රැහැන් යෙදීම සම්බන්ධයෙන් සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 43 හා 50 වයස්වල පසුවන නාමල්ගම ප්‍රදේශයේ පදිංචිකරුවන් වේ.

මෘත ශරීරය සම්බන්ධයෙන් මහේස්ත්‍රාත් පරීක්ෂණ සිදුකිරීමෙන් අනතුරුව පශ්චාත් මරණ පරීක්ෂණය සඳහා වචනියාව රෝහලේ මෘත ශරීරාගාරයේ තැන්පත් කර ඇත. මෙම සිද්ධියට සම්බන්ධ තවත් සැකකරුවෙකු අත්අඩංගුවට ගැනීම සඳහා බෝගස්වැව පොලිසිය වැඩිදුර විමර්ශන සිදුකරනු ලබයි.

04. ගව ඝාතකාගාරයක් වටලා සැකකරුවන් තිදෙනෙකු අත්අඩංගුවට - නිට්ටඹුව පොලිස් ස්ථානය.

2025.01.15 වන දින උදෑසන කාලයේ නිට්ටඹුව පොලිස් වසමේ තිහාරිය ප්‍රදේශයේදී, නිට්ටඹුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර බලපත්‍ර නොමැතිව පවත්වාගෙන ගිය ගව ඝාතකාගාරයක හිමිකරු හා තවත් සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 58, 65 හා 70 වයස්වල පසුවන තිහාරිය, රුක්ගහවිල හා කහටෝවිට ප්‍රදේශවල පදිංචිකරුවන් වේ.

වැටලීම සිදුකරන අවස්ථාවේදී, මරණයට සූදානම් කර තිබූ එළ ගවයෙකු හා එම ස්ථානයේ මරණයට පත්කර සිටි ගවයින් දෙදෙනෙකුගේ මස් සහ අවයව කොටස් ද පොලිස් භාරයට ගෙන ඇත.

නිට්ටඹුව පොලිසිය විසින් වැඩිදුර විමර්ශන සිදුකරනු ලබයි.

05. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - කොළඹ උතුර කොට්ඨාස අපරාධ විමර්ශන කායර්ශය.

2025.01.15 වන දින සවස් හා රාත්‍රී කාලයේ ග්‍රැන්ඩ්පාස් පොලිස් වසමේ කණ්ඩායමක් ප්‍රදේශයේදී කොළඹ උතුර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 57 මිලි ග්‍රෑම් 800 ක් හා අයිස් මත්ද්‍රව්‍ය ග්‍රෑම් 10 මිලි ග්‍රෑම් 800 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ග්‍රැන්ඩ්පාස් පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 21 හා 25 වයස්වල පසුවන කොළඹ 15 ප්‍රදේශයේ පදිංචිකරුවන් වේ.

ග්‍රැන්ඩ්පාස් පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකාරියක් අත්අඩංගුවට - තලංගම පොලිස් ස්ථානය.

2025.01.15 වන දින රාත්‍රී කාලයේ තලංගම පොලිස් වසමේ බත්තරමුල්ල ප්‍රදේශයේදී තලංගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 20 මිලි ග්‍රෑම් 560 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 38 ක් වන බත්තරමුල්ල ප්‍රදේශයේ පදිංචිකාරියකි.

තලංගම පොලිසිය වැඩිදුර විමර්ශන සිදු කරනු ලබයි.

07. අයිස් සහ හෙරොයින් මත්ද්‍රව්‍ය සමඟ සැකකරුවෙකු සහ සැකකාරියක් අත්අඩංගුවට - ගල්කිස්ස කොට්ඨාශ අපරාධ විමර්ශන කායර්ශය.

2025.01.15 වන දින උදෑසන කාලයේ ගල්කිස්ස පොලිස් වසමේ බඩෝවිට 03 වන අදියර සහ ධම්පාල මාගර්ගේදී, ගල්කිස්ස කොට්ඨාශ අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර අයිස් මත්ද්‍රව්‍ය ග්‍රෑම් 12 මිලි ග්‍රෑම් 200 ක් සහ හෙරොයින් මත්ද්‍රව්‍ය ග්‍රෑම් 10 මිලි ග්‍රෑම් 600 ක් සන්තකයේ තබාගෙන සිටි සැකකරුවෙකු සහ සැකකාරියක් අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 24 ක් ද, සැකකාරිය වයස අවුරුදු 70 ක් වන ගල්කිස්ස සහ දෙහිවල ප්‍රදේශවල පදිංචිකරුවන් වේ.

ගල්කිස්ස පොලිසිය විසින් වැඩිදුර විමර්ශන සිදුකරනු ලබයි.

08. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.01.15 වන දින සවස් කාලයේ ගල්කිස්ස පොලිස් වසමේ බඩෝවිට ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලි ග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 40 ක් වන බඩෝවිට ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

09. හෙරොයින් සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2025.01.15 වන දින රාත්‍රී කාලයේ පැලියගොඩ පොලිස් වසමේ මල්වත්ත මාගර්ගේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන පැලියගොඩ ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

10. හෙරොයින් සමඟ සැකකාරියක් අත්අඩංගුවට - කොළඹ අපරාධ කොට්ඨාසය.

2025.01.15 වන දින සවස් කාලයේ ග්‍රෑන්ඩ්පාස් පොලිස් වසමේ ස්ටේස් මාගර්ගේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලි ග්‍රෑම් 260 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 45 ක් වන ග්‍රෑන්ඩ්පාස් ප්‍රදේශයේ පදිංචිකාරියකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

11. ගංජා හේනක් වටලා සැකකරුවෙකු අත්අඩංගුවට - ලුණුගම්වෙහෙර පොලිස් ස්ථානය.

2025.01.15 වන දින දහවල් කාලයේ ලුණුගම්වෙහෙර පොලිස් වසමේ කඩවර රක්ෂිතයේ උඩවැව ප්‍රදේශයේදී, ලුණුගම්වෙහෙර පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදු කර අක්කර 1/2 ක පමණ භූමි ප්‍රමණයක වගා කර තිබූ ගංජා හේනක ගංජා ගස් 7,322 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන ලුණුගම්වෙහෙර ප්‍රදේශයේ පදිංචිකරුවෙකි.

ලුණුගම්වෙහෙර පොලිසිය විසින් වැඩිදුර විමර්ශන සිදුකරනු ලබයි.

12. නීති විරෝධී මත්පැන් සමඟ සැකකරුවෙකු අත්අඩංගුවට - අළුබෝවුල්ල පොලිස් ස්ථානය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක අපරාධ හා මත්ද්‍රව්‍ය නිවාරණ මෙහෙයුමට අදාළව 2025.01.15 වන දින රාත්‍රී කාලයේ අළුබෝවුල්ල පොලිස් වසමේ අරුක්ගොඩ ප්‍රදේශයේදී අළුබෝවුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 52 මිලි ලීටර් 500 ක් (බෝතල් 70) ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 58 ක් වන අරුක්ගොඩ ප්‍රදේශයේ පදිංචිකරුවෙකි.

අළුබෝවුල්ල පොලිසිය වැඩිදුර විමර්ශන සිදු කරනු ලබයි.

13. නීති විරෝධී මත්පැන් සමඟ සැකකරුවෙකු අත්අඩංගුවට - කැළණිය කොට්ඨාස අපරාධ විමර්ශන කාර්යාලය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක අපරාධ හා මත්ද්‍රව්‍ය නිවාරණ මෙහෙයුමට අදාළව 2025.01.15 වන දින සවස් කාලයේ වත්තල පොලිස් වසමේ හේකිත්ත ප්‍රදේශයේදී කැළණිය කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 105 ක් (බෝතල් 140) ක් සමඟ සැකකරුවෙකු අත්අඩංගුවට ගෙන වත්තල පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 29 ක් වන හේකිත්ත ප්‍රදේශයේ පදිංචිකරුවෙකි.

වත්තල පොලිසිය වැඩිදුර විමර්ශන සිදු කරනු ලබයි.

14. නීති විරෝධී මත්පැන් සමඟ සැකකරුවෙකු අත්අඩංගුවට - කිරිඳිවැල පොලිස් ස්ථානය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක අපරාධ හා මත්ද්‍රව්‍ය නිවාරණ මෙහෙයුමට අදාළව 2025.01.15 වන දින සවස් කාලයේ කිරිඳිවැල පොලිස් වසමේ මණ්ඩාවල ප්‍රදේශයේදී කිරිඳිවැල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 67 මිලි ලීටර් 500 ක් (බෝතල් 90) ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 48 ක් වන මණ්ඩාවල ප්‍රදේශයේ පදිංචිකරුවෙකි.

කිරිඳිවැල පොලිසිය වැඩිදුර විමර්ශන සිදු කරනු ලබයි.

15. නීති විරෝධී මත්පැන් හා නීති විරෝධී මත්පැන් පෙරීමට යොදා ගන්නා ගෝඩා සමඟ සැකකරුවෙකු අත්අඩංගුවට - පමුණුගම පොලිස් ස්ථානය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක අපරාධ හා මත්ද්‍රව්‍ය නිවාරණ මෙහෙයුමට අදාළව 2025.01.15 වන දින දඟවල් කාලයේ පමුණුගම පොලිස් වසමේ උස්වැටකෙයියාව ප්‍රදේශයේදී පමුණුගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 67 මිලි ලීටර් 500 ක් (බෝතල් 90) ක් හා නීති විරෝධී මත්පැන් පෙරීමට යොදා ගන්නා ගෝඩා ලීටර් 189 ක් (බැරල් 01) සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක් වන උස්වැටකෙයියාව ප්‍රදේශයේ පදිංචිකරුවෙකි.

පමුණුගම පොලිසිය වැඩිදුර විමර්ශන සිදු කරනු ලබයි.

16. මෘත ගරීරයක් හමුවීම - කාත්තන්කුඩි පොලිස් වසම.

2025.01.15 වන දින සවස් කාලයේදී කාන්තන්කුඩි පොලිස් වසමේ කල්ලඩි ප්‍රදේශයේ නිවසක් තුළ මිය ගිය පුද්ගලයෙකුගේ මෘත ශරීරයක් ඇති බවට කාන්තන්කුඩි පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 48 ක් වූ උප්පෝටෙඩ, කල්ලඩි ප්‍රදේශයේ පදිංචි මහජන සෞඛ්‍ය පරීක්ෂකවරයෙකි.

මරණකරුගේ සහෝදරයා විසින් නිවස අසලින් දුගර්න්ධයක් හමන නිසා පරීක්ෂා කිරීමේදී මෙලෙස මියගොස් සිට ඇති අතර මෘත ශරීරය බොහෝ සේ නරක් වී ඇති බවට සිදුකරන ලද විමර්ශනයේදී අනාවරණය වී ඇත.

මෘත ශරීරය පොලිස් ආරක්ෂාව යටතේ සිද්ධිය වූ නිවසෙහි තිබෙන අතර කාන්තන්කුඩි පොලිසිය වැඩිදුර විමර්ශන සිදුකරනු ලබයි.

17. මෙරට නිෂ්පාදිත ගිනි අවි 02 ක් සමඟ සැකකරුවන් දෙදෙනෙකු අත්අඩංගුවට - අරුගමිබේ පොලිස් විශේෂ කායර් බලකා කඳවුර.

2025.01.15 වන දින උදෑසන කාලයේ පොතුවිල් පොලිස් වසමේ සෙංගමුව කුඹුරු ප්‍රදේශයේදී අරුගමිබේ පොලිස් විශේෂ කායර් බලකා කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවි 02 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන පොතුවිල් පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් 27 හා 65 වයස්වල පසුවන පොතුවිල් ප්‍රදේශයේ පදිංචිකරුවන් වේ.

පොතුවිල් පොලිසිය වැඩිදුර විමර්ශන සිදු කරනු ලබයි.

18. මාරක රිය අනතුරක් - වාලච්චෙන පොලිස් වසම.

2025.01.15 වන දින රාත්‍රී කාලයේ වාලච්චෙන පොලිස් වසමේ මඩකලපුව ත්‍රිකුණාමලය මාර්ගයේ කොණ්ඩයන්කේණි ප්‍රදේශයේදී මඩකලපුව දෙස සිට වාලච්චෙන දෙසට ධාවනය වූ යතුරුපැදියක මාර්ගයේ අයිනේ නිදා සිටි පුද්ගලයෙකුගේ ගැටීමෙන් අනතුරක් සිදුව ඇත. අනතුරින් නිදා සිටි පුද්ගලයා බරපතල තුවාල ලබා වාලච්චෙන රෝහලට ඇතුළත් කිරීමෙන් පසු මියගොස් ඇත. යතුරුපැදිකරු පලා ගොස් ඇත.

මරණකරු වයස අවුරුදු 35 ක් වූ කරුවන්කේණි, වාලච්චෙන ප්‍රදේශයේ පදිංචිකරුවෙකි.

මෘත ශරීරය වාලච්චෙන රෝහලේ මෘත ශරීරාගාරයේ තැන්පත් කර ඇත. පලා ගිය පැදිකරු අත්අඩංගුවට ගැනීම සඳහා වාලච්චෙන පොලිසිය වැඩිදුර විමර්ශන සිදු කරනු ලබයි.

19. මාරක රිය අනතුරක් - අරාව පොලිස් වසම.

2025.01.15 වන දින රාත්‍රී කාලයේ අරාව පොලිස් වසමේ අදාලල්පන ලොග්ගල්ඔය මාර්ගයේ ලොග්ගල්ඔය ප්‍රදේශයේදී අරාව දෙස සිට කන්දකැටිය දෙසට ධාවනය වූ

යතුරුපැදියක් මාගර්යෙන් ඉවතට පැන කොන්ක්‍රීට් කාණුවට පෙරළී ඒ ආසන්නයේ ඇති මාගර් සංඥා කණුවක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා මහියංගණය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 57 ක් වූ කන්දකැටිය, බදුල්ල ප්‍රදේශයේ පදිංචි අරාච පොලිස් ස්ථානයට අනුයුක්ත පොලිස් නිලධාරියෙකි.

මෘත ශරීරය මහියංගණය රෝහලේ මෘත ශරීරාගාරයේ තැන්පත් කර ඇත. අරාච පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.